

Könlüm şeir istəyir

“Mən də sözün əsgəriyəm”

Duyanlar üçün küləyin əsməsi də şeirdi, yarpaqların titrəməsi də, şimşək çaxışı da şeirdi, bulaqların axışı da, dan yeri qızarılanda meh də, ləçək üstə şəh də, günlü yağışdan sonra qövsü-qüzeh də ... Bunları şairlər görür, duyur, şeirləşdirir. Bu, vətənpərvərlikdi, oxucusunu vətənləşdirmək missiyasıdı. Tufarqanlı Abbasın "Bənövşə"si, Natəvanın "Qərənfil"i, Zəlimxan Yaqubun "Bulağ"ı, ... kimi şeirlər oxuyanın könlü dünyasının nuruna qarışır. Bu ünsiyyəti



şeirin (şeiriyyətin, poeziyanın) güdrətidi. Oxucu bu güdrətin daşıyıcısı olan şeirləri duyğularına üzərlik bilir...

Knyaz Aslan qəzetimizin ilk əməkdaşlarından olub. Mühəribənin ilk vaxtlarından səngərlərdə əsgərlərimizlə çox kəlmələşib. Vətəni sevən şair poetik duyumuyla, poetik təfəkkürüylə sevdirməyi də bacarır. Tam məsuliyyətiylə, şeirlərinin zəmanətiylə deyirik ki, Knyaz Aslan belə şairlərdəndir; sevgisini güclüdü, sevdirmək missiyasını, ayırd etmək mümkün deyil...

Bakı Dövlət Universitetinin kafedra müdiri Knyaz Aslanın "Mən də sözün əsgəriyəm!", - deməyə haqqı var...

"Azərbaycan Ordusu"

Gözlə məni, gələcəyəm...

Ay sevgilim, nişanımız yubanır,
Gözlə məni, gələcəyəm, gözlə sən...
Ana yurdun bizə gəlir gümanı,
Gözlə məni, gələcəyəm, gözlə sən...

Qarı düşmən silahlanıb zəhərlə...
Döyüşürük cəsərlə, hünərlə,
Dönəcəyik xoş müjdəli zəfərlə,
Gözlə məni, gələcəyəm, gözlə sən...

Zalım yağı hər addımda şər gizlər,
Qan ağlayır bənövşələr, nərgizlər...
Sevən ürək həsrət çəkər, nər gözler,
Gözlə məni, gələcəyəm, gözlə sən...

Evlənməyib əsgərlərin çoxusu,
Ərşə çıxıb subayların yuxusu...
Qələbədi bizə Vətən duyğusu,
Gözlə məni, gələcəyəm, gözlə sən...

Bir qaladır hər igidin anası,
Bizimlədir anaların duası...
Ay könlümün yol gözləyən sonası,
Gələcəyəm, gözlə məni, gözlə sən...

Sevindirək Xocalını, Şuşanı,
Uca tutsun Ana Vətən başını.
Qurban olum, sil gözünün yaşını,
Gözlə məni, gələcəyəm, gözlə sən...

And içmişik Koroğluya, qılınca,
Qayıtmırıq biz qələbə çalınca...
Gələcəyik Qarabağı alınca,
Gələcəyəm, gözlə məni, gözlə sən...
Gözlə məni, gələcəyəm, gözlə sən..

Ürəyimə
qoymuşam səni

Vətən!..
Ürəyimə qoymuşam səni!..
Ürəyim sinəndə döyünür, Vətən!..
Sənin ucalmağın ucaldır məni,
Qəlbim vüqarımla öyünür, Vətən!..

Sən Ata Vətənsən, Ana Vətənsən!..
Dilimin ən şirin kəlməsi sənənsən!..
Könlümün ən gözəl nəğməsi sənənsən!..
Vətən!.. Ürəyimə qoymuşam səni!..
Səninlə bir yerdə mən də Vətənəm!..
Biz - bizim, mən sənəm!..
Vətən!.. Ürəyimə qoymuşam səni!..

Babamın müqəddəs torpağı bilib,
Nənəmin bayatı yarpağı bilib,
Ömrümün, günümün sübh çağı bilib,
Vətən!.. Ürəyimə qoymuşam səni!..
Vətən!..

Ürəyimə qoymuşam səni!..
Sənə göz dikenlər olarsa eger,
Adını qəlbimdən çıxarmaq üçün
Əgər torpaq basıb gələ bilsələr,
Əvvəlcə qoy məni güllələsinlər!..

Qələbə çal, qələbə!

İgid əsgər, bu gün qeyrət günüdür,
Dosta sevgi, yada nifrət günüdür.
Qisas günü, şərəf, şöhrət günüdür,
Qələbə çal, qələbə çal, qələbə!..

Murov dağdan haray çəkir Kəlbəcər,
Şuşa - namus, Laçın - qeyrət, biz - əsgər...
Qana həris düşmənlərə sinə gər,
Qələbə çal, qələbə çal, qələbə!..

Azərbaycan - nur dünyası dünyada...
Azərbaycan - od içində bir ada...
Xocalını, Zəngilanı sal yada,
Qələbə çal, qələbə çal, qələbə!..

Bizimkidi...
Araz desin, Kür desin,
Göy küşnəsin...
Yer dikəlsin, yer desin...
Qarabağım - Tanrı verən dürr desin,
Qələbə çal, qələbə çal, qələbə!..

Azad olsun, abad olsun torpağım,
Şad yaşasın ana yurdu, oylağım.
Xankəndidə dalğalansın bayrağım,
Qələbə çal, qələbə çal, qələbə!..
Qələbə çal, qələbə çal, qələbə!..

Vətən dərdi

Aman Allah, iraq eyle
Ömrümüzden öten dərdi...
Gözümüzden uzaq eyle
İlim-ilim itən dərdi...
Sızıldayır köhnə yaram,
Duz səpmişəm - olmaz aram...
Göz yaşımı suvararam
Ürəyimdə bitən dərdi...

Ey Cavanşir, ulu Babək!..
Dayanmışam Koroğlu tək!..
Qıratımla ötəm gerek
Düratıma yetən dərdi!..

Qəlbim istər el gülünü,
Qarabağın bülbülünü...
Qarğayırım gül tülünü
Qarsalayıb ütən dərdi...

Yad eldə saray qəfəsdə,
Doğma yurdda koma bəsdil!..
Ana qəddər müqəddəsdə
Torpaq dərdi, Vətən dərdi!..

Səadət

Bu torpağın çəmənini min, çölü min,
Hər nəğməsi bir dastandır dilimin.
Saf ürəkli, duz-çörəkli elimin
Şanısına bal olmağım - səadət!..

Şeir-sənət qalasıdır sinəm ki...
Ulu dünya meydanında kiməm ki?!
Öz səhvimə gerek özüm dinəm ki,
Deməsinlər, lal olmağım - səadət!..

Gecə-gündüz ömür adlı yapıncı,
Yol gedirəm ümidimin dalınca...
Əllərimdə Koroğlumun qılıncı,
Babəkime qol olmağım - səadət!..

Od oğluyam - ulusum od əməndi,
Yandıraram həsrət qollu kəməndi...
Kişnərtisi dağ oynadan səməndin
Dırnağına nal olmağım - səadət!..

Baxışlara qırov salır ayazım...
Knyaz Aslan, at üstədir murazım:
Ürəyimi bölüb keçən Arazın
Sevincinə yol olmağım - səadət!..

Şəhidlər

Şərəfi həmişə ucadan uca,
Vətənin adında yaşar şəhidlər!..
Baş əyər ruhuna hər cavan, qoca,
Qəlblərdə çeşmətək daşar şəhidlər!..

Odlu güllələrdən baxar güllərə,
Yazar öz adını şanlı illərə,
Qan verib qırmızı qərənfillərə,
Torpağa nəğmələr qoşar şəhidlər!..

Atasan, Anasan, ey əziz Vətən!..
Yolunda qurbandır, bu baş, bu bədən!..
Dostlara arxadır, düşməne kəfen!..
Ölməz babalara qoşar şəhidlər!..

Üz tutub müqəddəs bir ülvyyəyə,
Vətənlə yol gedər əbədiyyətə...
Döner şücaətə, döner şöhrətə,
Cəsurlar qanında coşar şəhidlər!..

İgiddir torpağın bağında bitən,
Adına and içər bu yoldan ötən...
Unutmaz millətim,
Unutmaz Vətən!..
Əsrlər, nəsillər aşar şəhidlər!..

Hər oğul qəlbində haqq daşayınca!..
Var olar Azadlıq haqq yaşayınca!..
Vətən yaşayınca, xalq yaşayınca,
Tarixlər boyunca yaşar şəhidlər!..
Bu millət olunca yaşar şəhidlər!..